

கலைஞர்
100
1924 - 2024மூரசொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 82 - ஒலி : 212 - திருவள்ளூர் ஆண்டு 2055 - மாசி 30 - புதன்கிழமை 13 மார்ச் 2024 - மதுரை 16 பக்கங்கள் Established : 10.8.1942 - Volume : 82 - Issue 212 : Thiruvalluvar Year - 2055 - Maasi 30 - Wednesday 13 March 2024 - Madurai 16 Pages ₹ 5.00

தேர்தல் அரசியலுக்காக ஒன்றிய அரசு கொண்டு வந்துள்ளது!

தமிழ்நாட்டில் குடியரிமைத் திருத்தச் சட்டம் நடைமுறைக்கு வராதது!



முதலமைச்சர் மு.க.ஸ்டாலின் அவர்களிடம் நேற்று (12.3.2024) தலைமைச் செயலகத்தில், மாநிலத் திட்டக் குழுவின் துணைத் தலைவர் முனைவர் ஜெ. ஜெயரஞ்சன் அவர்கள், மாநிலத் திட்டக்குழுவால் தயாரிக்கப்பட்டுள்ள பதினோரு (11) ஆய்வு அறிக்கைகளை சமர்ப்பித்தார். இந்த நிகழ்வின்போது, திட்டம் மற்றும் வளர்ச்சி துறை கூடுதல் தலைமைச் செயலாளர் ரமேஷ் சந்த் மீனா உள்ளார்.

கொளத்தூர் சட்டமன்றத் தொகுதிக்குட்பட்ட இஸ்லாமியர்களுக்கு ரமலான் நோன்பு திறப்புக்காக நலத்திட்ட உதவிகள்!

முதல்வர் மு.க.ஸ்டாலின் வழங்கினார்!

சென்னை, மார்ச் 13 - கொளத்தூர் சட்ட மன்றத் தொகுதிக்குட்பட்ட இஸ்லாமியர்களுக்கு ரமலான் நோன்பு திறப்பிற்காக நலத் திட்ட உதவிகளை தமிழ்நாடு முதலமைச்சர் மு.க.ஸ்டாலின் அவர்கள் வழங்கினார். தமிழ்நாடு முதலமைச்சர் மு.க.ஸ்டாலின் அவர்கள் நேற்று (12.3.2024) முகாம் அலுவலகத்தில், “உதவுதல் நம் முதல் கடமை” என்ற பெயரில் கொளத்தூர் சட்டமன்றத் தொகுதிக்குட்பட்ட 2000 இஸ்லாமியர்களுக்கு ரமலான் நோன்பு திறப்பிற்காக 26 கிலோ அரிசி, துணிமணிகள், பேரிச்சம்பழம், நிதிஉதவி அடங்கிய நலத் திட்ட உதவிகளை வழங்கிடும் அடையாளமாக 10 நபர்களுக்கு நலத்திட்ட உதவிகளை வழங்கினார். பரிசுத் தொகைப் பிணை பெற்றுக் கொண்ட இஸ்லாமியப் பெருமக்கள் தமிழ்நாடு முதலமைச்சர் அவர்களுக்கு நன்றி தெரிவித்த துடன், ஒன்றிய அரசு அமல்படுத்தியுள்ள குடியரிமை திருத்தச் சட்டத்தை கடுமையாக எதிர்த்து வருவதற்காக தங்களது நெஞ்சார்ந்த நன்றியினை தெரிவித்துக் கொண்டனர். இந்நிகழ்வின்போது, பொதுப்பணித் துறை அமைச்சர் எ.வ.வேலு, இந்து சமய அறநிலையத் துறை அமைச்சர் பி. கே. சேகர் பாபு ஆகியோர் உடனிருந்தனர்.

முதல்வர் மு.க.ஸ்டாலின் உறுதி!

சென்னை, மார்ச் 13 - “ஒன்றிய பா.ஜ.க. அரசு நடைமுறைப்படுத்தியுள்ள குடியரிமைத் திருத்தச் சட்டம் (CITIZENSHIP AMENDMENT ACT (CAA) இந்திய அரசமைப்புச் சட்டத்திற்கு எதிரானது; எனவே தமிழ்நாட்டில் இச்சட்டம் நடைமுறைப்படுத்தப்படாது” என்று முதலமைச்சர் மு.க.ஸ்டாலின் அவர்கள் அறிவித்துள்ளார்.

இதுகுறித்து முதல்வர் மு.க.ஸ்டாலின் அவர்கள் வெளியிட்டுள்ள அறிக்கை வருமாறு :-

நாடாளுமன்றத் தேர்தலை எதிர்கொள்ள வேண்டிய இறுதி நாட்களில் ஒன்றிய பா.ஜ.க. அரசு இருந்துவரும் வேளையில், பல்வேறு தரப்பு மக்களாலும் எதிர்க்கப்பட்ட, குடியரிமைத் திருத்தச் சட்டத்தினை நடைமுறைப்படுத்தி அவசர கதியில் நேற்று அறிவிக்கை ஒன்றினை வெளியிட்டுள்ளது.

மதச்சார்பற்ற தன்மைக்கு முற்றிலும் எதிரானது!

இது இந்திய அரசமைப்புச் சட்டத்தின் அடிப்படைக் கட்டமைப்புக்கு முற்றிலும் எதிரானது மட்டுமல்ல; பலவகையான மொழி, இன, மதம் மற்றும் வாழ்விட ஆகியவற்றால் வேறுபட்டிருந்தாலும், ஒன்றுபட்ட உணர்வுடன் வாழ்ந்துவரும் இந்திய மக்களின் நலனுக்கும், இந்திய தாய்

திராவிடப் பன்முகத் தன்மைக்கும், மதச்சார்பற்ற தன்மைக்கும் முற்றிலும் எதிரானதாகும். அதுமட்டுமல்ல; சிறுபான்மை சமூகத்தினர் மற்றும் முகாம்வாழ் தமிழர்களின் நலனுக்கும் எதிரானதுதான் இந்தச் சட்டம்.

பல்வேறு மாநிலங்கள் எதிர்ப்புக் குரல்!

இதன் காரணமாகத்தான், கழக அரசு அமைந்தவுடனேயே, அதாவது, கடந்த 8.9.2021 அன்று தமிழ்நாடு சட்டமன்றப்

இந்த நிலையில், உச்சநீதிமன்றத்தின் கண்டனத்திலிருந்து தப்பிப்பதற்காக மக்களை திசை திருப்பும் நோக்கத்துடன், தேர்தல் அரசியலுக்காக இந்தச் சட்டத்தை தற்போது நடைமுறைக்குக் கொண்டு வந்துள்ளதோ என கருத வேண்டியிருக்கிறது.

தேவையற்ற ஒன்று இரத்து செய்யப்பட வேண்டியது!

இந்திய மக்களிடையே பேதங்களைத் தோற்றுவிக்க வழிவகை செய்யும் இந்தச் சட்டத்தால் எந்த விதமான நன்மையோ, பயனோ இருக்கப் போவதில்லை. இந்தச் சட்டம் முற்றிலும் தேவையற்ற ஒன்று என்பதுடன், இரத்து செய்யப்பட வேண்டியது என்பது தான் இந்த அரசின் கருத்தாகும்.

எனவே, ஒன்றிய அரசு நிறைவேற்றியிருக்கும் குடியரிமைத் திருத்தச் சட்டத்தை தமிழ்நாட்டில் நிறைவேற்றிட தமிழ்நாடு அரசு எவ்வகையிலும் இடமளிக்காது; இந்திய நாட்டின் ஒற்றுமைக்கு பங்கம் விளைவிக்கும் எந்தவொரு சட்டத்திற்கும் தமிழ்நாடு அரசு இடம் கொடுக்காது என்பதனை தமிழ்நாடு மக்களுக்கு நான் இந்த நேரத்தில் உறுதியாகத் தெரிவித்துக்கொள்ள விரும்புகிறேன்.

இவ்வாறு முதல்வர் மு.க.ஸ்டாலின் அவர்கள் தனது அறிக்கையில் தெரிவித்துள்ளார்.

பேரவையில், குடியரிமைத் திருத்தச் சட்டத்திற்கு எதிராக, அரசின் சார்பாக நான் ஒரு தீர்மானத்தை முன்மொழிந்து, அதனை நிறைவேற்றி, இச்சட்டத்தினைத் திருப்பப் பெறவேண்டுமென வலியுறுத்தி ஒன்றிய அரசுக்கு அதனை அனுப்பி வைத்தோம். தமிழ்நாட்டைப் போலவே, பல்வேறு மாநிலங்களும் இதனை எதிர்த்து குரல் கொடுத்து வந்துள்ளன.

“ஒரே தேசம், ஒரே தேர்தல்” என்பது நாட்டின்

கூட்டாட்சி கட்டமைப்பை அடியோடு தகர்க்கும் முயற்சி!

சென்னை, மார்ச் 13 -

“ஒரே தேசம், ஒரே தேர்தல்” என்பது நாட்டின் கூட்டாட்சி கட்டமைப்பை அடியோடு சார்வினமையும் கூட்டாட்சியும்” என்று கழகப் பொதுச் செயலாளரும் நீர் வளத்துறை அமைச்சருமான துரைமுருகன் அவர்கள் கூறியுள்ளார்.

“Indian Democracy at Cross Roads” என்ற கூட்டத் தொடரில் “தடம் புரண்ட மதச்சார்பின்மையும் கூட்டாட்சியும்” என்ற தலைப்பில் மார்ச் 11 - அன்று தியாகராயர் நகரிலுள்ள பி.டி.தியாகராயர் அரங்கில் கூட்டம் நடைபெற்றது.

இக்கூட்டத்தில் கழகப் பொதுச் செயலாளர் துரைமுருகன் அவர்கள் சிறப்பு விருந்தினராகக் கலந்துகொண்டு பேசியதாவது:- முதலாவதாக, “மதச்சார்பின்மையும் கூட்டாட்சியும் தடம் புரண்டது” என்ற மிக முக்கியமான விஷயத்தைப் பற்றி விவாதிக்க இங்கு வந்த அனைவருக்கும் நன்றி தெரிவிக்க விரும்புகிறேன். இந்த தலைப்பு நம் நாட்டின் தற்போதைய நிலையை விவரிக்கிறது.

“வேற்றுமையில் ஒற்றுமை” என்ற நீர் மாண முழுக்கங்களில் அமைக்கப்பட்ட

“தடம் புரண்ட மதச்சார்பின்மையும் கூட்டாட்சியும்” என்ற கருத்தரங்கில் அமைச்சர் துரைமுருகன் உரை!

நாடு, பிரித்தானியம் பா.ஜ.க அரசாங்கத்தால் துண்டாடப்படுகிறது. இன, மொழி மற்றும் மத வேறுபாடுகளை எதிர்கொண்டு ஜனநாயக ஆட்சியை நிலைநிறுத்தியது மற்றும் இந்தியா என்ற ஒரே கூரையின் கீழ் நமது பல்வேறு சமூகங்களை ஒன்றிணைத்ததால் இந்திய அரசியலமைப்புச் சட்டம் தனித் தன்மைவாய்ந்தது என்று அரசியலமைப்புச் சட்டத்தை வடிவமைத்த சிற்பிகள் தெரிவித்துள்ளனர்.

பா.ஜ.க. எம்.பி.யின் பேச்சு!

இந்நிலையில், நேற்று நடைபெற்ற பொதுக்கூட்டத்தில் பேசிய கர்நாடக பா.ஜ.க எம்.பி. அனந்தகுமார் ஹெக்டே, இந்துக்களுக்கு ஆதரவாக செயல்பட “மதச்சார்பற்ற” என்ற வார்த்தையை அரசியல் சாசனத்தில் இருந்து நீக்கலாம் என்று கூறினார்.

இது என்ன வகையான கருத்து? இந்த நாடு இப்படித்தான் இருக்க வேண்டும் என்று



விரும்புகிறார்கள். அவர்களுக்கு ஒன்றுபட்டு வாழ வேண்டும் என்ற ஆசை இல்லை. ஆனால் பிரித்துவைக்க மட்டுமே ஆசை. இந்திய அரசியலமைப்பு இப்போது அச்சுறுத்தலுக்கு உள்ளாகியுள்ளது. பா.ஜ.க.

ஆட்சிக்கு வந்தால், நாட்டின் மதச்சார்பின்மை மற்றும் கூட்டாட்சி அமைப்பை அழிக்க எதையும் செய்வார்கள்.

மத்திய அமைப்புகள் பயன்படுத்தப்படுகின்றன!

மாநிலங்கள் வலுப்பெற்ற பிறகுதான் ஒரு நாடு வலுவாக மாறும். ஆனால் இங்கு மாநிலங்களை பின்னுக்கு இழுக்கவும், அதிகாரங்களை குறைக்கவும் அனைத்து முயற்சிகளும் மேற்கொள்ளப்படுகின்றன. ஒரே மதம், ஒரே மொழி, ஒரே குரல், ஒரே தேர்தல் என்று பட்டியல் நீண்டு கொண்டே செல்கிறது. ஆங்கிலேயர்களின் காலத்தில் கூட அதிகாரம் இது போன்ற ஒரு நிறுவனத்தை மையமாகக் கொண்டிருக்கவில்லை.

மாநிலங்களை வலுவிழக்கச் செய்யவும், அவற்றின் பங்கைக் குறைக்கவும் அனைத்து முயற்சி களும் மேற்கொள்ளப்

படுகின்றன. நீங்கள் அவர்களுடன் உடன் பட்டால் அது மிகவும் நல்லது. நீங்கள் உடன்படவில்லை என்றால், அவர்கள் உங்களை பலவீனப்படுத்த எல்லா வழிகளையும் பயன்படுத்துகிறார்கள். பா.ஜ. ஆட்சியில் இல்லாத மாநிலங்கள் இரண்டாம் தரமாக நடத்தப்படுகின்றன. தேர்தல்களைப் பட்ட அரசாங்கத்தின் நன் மதிப்பினை குறைக்கும் கருவியாக சி.பி.ஐ. அமலாக்கத்துறை மற்றும் ஆளுநர் போன்ற மத்திய அமைப்புகள் பயன்படுத்தப்படுகின்றன.

ஒரு சமீபத்திய உதாரணம், “ஒரே தேசம், ஒரே தேர்தல்” அரசாங்கத்தின் பல்வேறு நிலைகளுக்கு ஒரே நேரத்தில் தேர்தல்கள் நடத்தப்பட வேண்டும். இது நாட்டின் கூட்டாட்சி கட்டமைப்பை அடியோடு சாய்க்கும் அப்பட்டமான முயற்சி ஆகும்.

உள்ளாட்சித் தேர்தல் என்பது மாநிலப் பட்டியலின் கீழ் மட்டுமே வரும். உள்ளாட்சி அமைப்புகளுக்கு ஒரே நேரத்தில் தேர்தல் நடத்த ஒன்றிய அரசு எங்கிருந்து அதிகாரம் பெறுகிறது? உள்ளாட்சித் தேர்தலில் அவர்களுக்கு எந்த கருத்தும் இருக்கக்கூடாது, ஆனால் உள்ளாட்சி

தொடர்ச்சி 3 ஆம் பக்கம்